

भारतीय जनता पार्टी

(केन्द्रीय कार्यालय)

11, अशोक रोड नई दिल्ली - 110001
फोन नं. : 23005700; फैक्स : 23005787

भाजपा के राष्ट्रीय प्रवक्ता व सांसद श्री प्रकाश जावडेकर द्वारा बुधवार, 2 जुलाई, 2008 को जारी प्रेस वक्तव्य

भारतीय जनता पार्टी द्वारा घोषित वीरवार दिनांक 3 जुलाई, 2008 के राष्ट्रीय हड़ताल की अपील को देशभर से भारी समर्थन मिल रहा है। जिस तरह से कांग्रेस ने अलगाववादियों के सामने समर्पण किया है, उसके विरोध में देशभर में एक लहर पैदा हुई है। अमरनाथ का मामला केवल जमीन का या सुविधा का मामला न रहकर अब राष्ट्रीय चेतना से जुड़ा मुद्दा बन गया है। देश के पंथ-निरपेक्ष संविधान ने सभी मतावलंबियों के साथ समान रूप से व्यवहार की अपेक्षा सरकार से की है। लेकिन कांग्रेस देश की एकता, सांप्रदायिक सौहार्द तथा धर्मनिरपेक्षता की बलि चढ़ाकर अपनी वोट बैंक की राजनीति के चलते देश को सांप्रदायिक आधार पर बांट रही है। अमरनाथ यात्रियों के लिए अमरनाथ बोर्ड को दी गई जमीन को वापस लेना इसी घटिया राजनीति का उदाहरण है।

देश के केवल एक मजहब विशेष की स्थिति का जायजा लेने के लिए स्थापित सच्चर कमेटी, सेना में मजहब के आधार पर गिनती के प्रयास, कांग्रेस द्वारा संविधान के खिलाफ जाकर मजहबी आरक्षण कुछ राज्यों में देने की शिरकत, उच्चतम न्यायालय द्वारा खूंखार आतंकवादी अफजल को फांसी की सजा देने के बाद भी उसके अमल में जानबूझकर की जा रही देरी, रामसेतु के मसले पर राम के अस्तित्व पर प्रश्न चिन्ह लगाने वाला हलफनामा इसी कड़ी में अमरनाथ के फैसले को देखा जाना चाहिए। कांग्रेस और केन्द्र सरकार केवल सांप्रदायिक राजनीति कर रही है। अलगाववादी एवं कट्टरपंथी ताकतों के साथ में सरकार घुटने टेक रही है। सरकार की इसी नीति के खिलाफ देशभर में एक जबरदस्त आक्रोश दिखाई दे रहा है। इसका दर्शन कल की राष्ट्रीय हड़ताल में दिखाई देगा।

अमरनाथ में चंद दिन आने वाले यात्रियों को सुविधा देने को, अलगाववादी घाटी की जनसंख्या अनुपात बदलने का प्रयास मानते हैं। और सरकार ऐसे कुतर्कों का जवाब देने के बजाय उसके सामने शरणागत हुई है।

सरकार के निर्णय से भारत के लोकतंत्र और धर्मनिरपेक्षता को गहरा आघात पहुंचा है।

(श्याम जाजू)
कार्यालय प्रभारी